

Samia Leaflet on the Devil

ABOOLUGANDA MU YESU

EBIKHULUNDU MUMASIMA KE BAIBULI

SETAANI

NIYE NANU OBA NISI?

Nomala okhusoma akhatabo khano wicha okhumanya okhukobolamu mubitebo bino:

1. Yiriyo esilamu esyamani esilangibwa setaani?
2. Lwasi Baibuli yilomaloma khu setaani?
3. Waliwo esilamu esilangibwa setaani esitukhema syatuyira mu khukhola esibi?
4. Onyala otye okhulokolebwa mu bibi no khuffa?

1. Yiriyo esilamu esyamani esilangibwa setaani?

Nasaye atukhakhaha esindu silala mu Baibuli atti: "Nise Nasaye khandi yiwumayo owundi, nise Nasaye khandi yiwuma anfaanana" (Isaaya 46: 9). Khaba yiwumawo esindu silamu esyamani esikana enkhola ya Nasaye. Setaani wuno amanyibwe muno mumbassa y'abandu saliwo. Nikhuba nikhudakha Okhumanya ensibukho y'ebibi, khuli nokhwewunja ebuleka.

Baibuli yitwekesa awuma okhweteba ena eyitula ebyo. Omundu akhemeebwa okhutula mu ye omwene. Wulira sina Yesu omwaana wa Nasaye, syaboola:

"Naye ebyo ebindu ebitulira mumunwa bitula mu mwoyo, ebyo nibyo ebinyasa omundu: khulwokhuba mu mwoyo nimwo omutula embassa ebi, obwitti, obudamba, obuyirani, obwibbi, okhubachira, obunyekani" (Matayo 15: 18, 19).

Yesu akhakhaha ebyo Nasaye bi yabolera Nuwa khale atti: "khulwokhuba okhubassa khwomwoyo kw'omundu khubi okhutula mu budotto bwaye" (Lub. 8: 21).

Ate Yeremiya 17: 9 aboola atti: "Omwoyo mubacha okhira ebindu byossi, era kulwala endwaye echitawonesebwa: naanu onyala okhukuwonia?"

Yakobo yesi afukirissania nende binno. Amalirrisa nga aboola atti: "Naye buli mundu akhemeebwa, ng'ayiribwa nokhwekomba khwa ye omwene n'asendebwasendebwa. Okhwekomba okhwo nikhumala khubaa enda, nikhwibula esibi, khandi esibi esyo nisimaala okhukhula nisibula okhuffa" (Yakobo 1: 14, 15). Wetegerese oti mubino byosi yiwuma nakhatono yibilomaloma khu silamu esyamani

esilangibwa setaani kotti embassa y'abandu luyiri. Sikhukhoyere khwewunje ebuleka okhutusakho mw'effe abene khubone ena awatula obubi.

## 2. Lwasi Baibuli yilomaloma khu setaani?

Situfu Baibuli yilomaloma khu setaani nga esindu silamu syenne. Naye khuli nokhwichulisa bwe Baibuli yo yichule muno olulimi lukhwakhalanga "Olw'ebifananyi." Era yilanga ebindu bindi ebingi nga abandu naye nga sibandu.

Mulukano lwa kayini nende Abiri, Amabanga kalangibwa nga omundu. Nalomaloma nende kayini, Nasaye abola atti: "Okholere si? Eddoboosi ly'amabanga kha mwanamawo liririra mu syalo" (Olub. 4: 10). Musitabo sya Matayo essura 6: 24, Yesu omwene alomaloma khu sende (momona) nga omwaami.

Mungeri ndala, obubi ne sibi ebikha ebindi bilangibwa nga abandu. Wabula nga sino sitwekesa nga esibi lu siri esyamani muno khandi nga ebibi lu byomutawana muno eri obulokole bweffe.

Sino sikhakhasibwa nga khugeragerania ebitundu bibiri mu Baibuli. Wulira olulimi "Olwebifananyi" olukhosebwa mu Abaebbulaniya 2: 14 "...Olwokhufa amale (Yesu) asikhirise oyo eyali nende amaani kh'okhuffa niye Setaani." Ano niye yikhwetebera khuti: Setaani niye nanu? Khandi nanu alinende "amaani kh'okhuffa"?

Abaruumi 6: 23 yitubolera yitti: "Omusara kwe sibi n'okhuffa." Esibi sindu syamani sireeta okhuffa. Obulamu bwawo buli mulutalo n'esibi buliludalo. Esibi nisyo omusuku wawo si sindu otti esyamani muno sibalanga setaani.

Okhirawo muno mundagano khale, embosi "Setaani" makhabi mangi yikhosebwa khumani ako akakaana ekhola ya Nasaye: "Setaani" sitegesa "Omusuku", era amakhabi mangi sirekhebwa sisichusibwa mundagaano njakha. Embosi yino muluyonani sirimu amakhabi 38. Amakhulundu kayo mukhusokhera ddala sitegessa "Oyo abachira Abasye". Era mubutuffu amakhabi kabiri yichusibwa yitti "Ababachira". Khulwokhuba mubitundu ebyo abachusa Baibuli bategera bwe sishakhaterekhekhe bulayi niba khakhose embosi "Setaani". Mu Baluwa ya Paulo eri Tito, Paulo akeraka abakhassi abakhulundu okhuba neddini mu menya yabwe, "Siba babachira". Era nisyo silala nende musitabo sya Timosewo esisokha esula 3 akhanyiriri khe 11.

Syakhabere esyo busiru abachusa Baibuli okhosesa embosi yino "setaani" mubitundu ebyo byombi. Abakhasi abakhulundu khandi abakhasi ababakrisitayo sinibo "setaani". Otabasanga khusilamu esyamani buli lwosoma embosi "Setaani". Eryo licha okhuba ekossa ekhongo muno.

Yesu yabola mu Yokaana 6: 70: "Si nise owabaddola emmwe, ekhumi na babiri? Naye mulala khw'emmwe niye setaani." Naye Yuda yali mundu, si "Setaani". Abachusa Baibuli ano baba bakhosesa embosi "abachira" amakhulundu ka khaterekhekhe mangu muno. Era khale khokho Yuda yalya mu Yesu oluukwe nga

amunywegera (amukwa musirifu). Yali omwicha owo bubacha muno elalira, naye si yali esyo abangi sibamanyire nga Setaani owa mani muno.

Khukhoyere khwewunje bulayi n'okhwetegeresa muby'awandiikibwa khukhusobole okhutegera nanu oba nisi esilangibwa Setaani. Baasakho khu sitabo ky'okubikulirwa 2: 10, ng'abafukirira abe sumuna nga lubakambibwa "omulyolyomi (setaani) ali awambi okhubatuupa mu khommera". Ewe onyala okhubasa ano otti setaani owamani muno niye eyali, atuupa abafukirira mu khommera? Sisinyala khuba sityo, khulwokhuba khumanyire khuti Abarumi nibo, abakhola sino. Sino silala syokhubonerakho nga obubi Bunyasa enkhola ya Nasaye.

Era khubonanga khandi embosi yino "Setaani" yikhosesebwa okhutegesa ababi.

Esibi siri mukhukhola khulwokhuba abandu, nibalekhebwa khulwaabwe, sibalonda engeri cha Nasaye. Embosi chino "Setaani" nende "Daimoni" bitegesa abakhemi mumakhulundu kacho akasokhera ddala. Yiwuma esindu nga esyo abangi sibalanga omukhemi owamani muno.

3. Waliwo esilamu esilangibwa setaani esitukhema syatuyira mu khukhola esibi?

Okhusionsiira khwebyo bikhwabasakho, esyokhukobolamu siri nokhuba siti "Haba". Khuli nokhwenenya effe abene olw'ebibi byeffe. Khumalire okhubona khuti embasa cheffe embi n'ebikholwa bitula mu mwoyo (Matayo 15: 18, 19). Paulo aboola atti, "Boossi baanyasa" (Abarumi 3: 23). Obaasa Nasaye yakhatunenyerere ate nga ensobi ya Setaani owamani? Amasima khabba.

Effe khuffa olwokhuba Adamu yanyasa. Naye buli mundu akhoyere okhukhengerwa Okhuffa. Ffesi khwafuna "Omusara ky'esibi". Eri buli mundu mweffe. Omusara okwo nikw'okhuffa (Abaruumi 6: 23).

Okhumalakho nga effe abene n'abene khufukiriira khuti khuli nokhunenyebwa olwebibi byeffe. Awo khwicha okhubasa khuti nende nikhubere abaabi, Nasaye mwetekeffu okhutuwonia.

4. Onyala otye okhulokolebwa mu bibi no khuffa?

Waliwo esindu silala sy'ogone. Sonyala khwelokola omwene. Baibuli yitubolera esyo mubwakhafu. Nayenga onyala okhulokolebwa. Yebasiibwe Nasaye olwesisa syaye. Yatuba engeri yikhunyala khwewonia esibi nende okhuffa. Nga lu yawayo omwana waye Yesu Krisito, yatwikulirawo engira yobulamu obutawaawo. Akhulanga wessi wetabe mukhuwangula khw' omwaanawaye eri esibi.

Yesu yali n'obulamu obutali Obwononi yamala "Yatufiiririra" (1 Abessolonika 5: 10). Mu khufukirira khwawo eyiri Yesu ng'omulokosi wawo, Nasaye adakha okhusonyiwa ebibi bwawo. Nobatisiibwa mulita lya Yesu (Makko 16: 16) khandi nga ogondera amalako kaye (Yokaana 15: 8-13), onyala walokolebwa mu bubu n'okhuffa. Okhushukha mu bafu n'okhubawo emiirembe ne miirembe linyala okhuba essubi lyawo ewe. Yesu yecha okhumalawo esibi n'okhuffa, khulwokhuba "Alilokola

abandu baye mu bibi byabwe" (Matayo 1: 21), khandi "N'omulabe alisembayo okhusikhiirisiibwa nikhwo okhuffa" (1 Abakkolinso 15: 26).

Nasaye Okhusaba oyire obuvunanyissibwa bwawo si eri ebibi bwawo by'ogone naye neri obulamu bwawo. Sokhoyere okhutya esyo esitabechangawo esilangibwa setaani owamani.

Naye wulira embossi chino echamakesi "Tichanga Nasaye era diranga amalako kaye, khulwokhuba esyo nibyo byossi ebikhoyere omundu" (Omubuulizi 12: 13).

Nomenya otyo sayi, omukiisa omwichufu okw'obulamu obutawa khushalo kwicha okhuba okwawo, Yesu nakabole Eyerusalemi okhuleeta obwa khabakha bwa Nasaye mushalo "khulwokhuba eyo Nasaye niyo yi yalangirira omukisa, nibwo obulamu obw'emirembe n'emirembe" (Zabbuli 133: 3).

Bambi twekese noba nodakha okhumanya ebikhirakho awo ebidira khu Baibuli nende Efukirira y'aboluganda mu Yesu. Onyala waba nga odakha bino;  
Obutabo obundi khubino.  
Wetebekho eyiri Aboluganda mu Kristo abakhuli awambi oba yandikira:

Fredrick Wabwire, PO Box 436, Busia, Uganda.

Christadelphian Bible Mission (Uganda), 404 Shaftmoor Lane,  
Birmingham, B28 8SZ, UK